



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **42** li nżammet il-Kunsill Lokali Marsaskala nhar it-Tlieta 13 ta' Novembru 2012 fis-6.00p.m.

L-Ewwel Seduta

	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sinjura Carmen Fearne Is-Sur John B. Camilleri Is-Sur Jesmond Mugliett (daħal għall-laqgħa fis-6.15pm) Is-Sur Daniel Spiteri (daħal għall-laqgħa fit-8.00pm)
Is-Segretarju Eżekuttiv	Is-Sur Josef Grech
Skuzat	Is-Sur Sandro Gatt
Assistent Prinċipal	Is-Sinjura Claudine Fenech

Mayor
Mario Calleja

Deputy Mayor
Charlot Mifsud

Councillors
John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

Agenda

1. Konsiderazzjoni w Approvazzjoni tal-Minuti – Seduta Numru 41.
2. Punti li johorġu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasjiet.
5. Mistoqsijiet.
6. Mozzjonijiet.
7. Informazzjoni dwar l-attivitajiet mill-Kunsilliera.
8. Aġġornament.

1.0 **Qari w approvazzjoni tal-Minuti :**

1.1 **Laqgħa Nru 41(1) tas-16 ta' Ottubru 2012:**

Il-minuti ġew meħuda bħala moqrija.

1.1.1 Il-Kunsillier is-Sur Lawrence Ciantar qal illi Mozz 8.7 trid tinbidel u tinqara hekk:

"Il-Kunsillier is-Sur Lawrence Ciantar spjega li dawn it-tabelli jeżistu Birkirkara u din tkun tabella twila, bl-ismijiet tal-ħwienet."

~~Il-Kunsill qabel unanimament illi nkellmu lis-sidien tal-ħwienet u dawn għandhom iħallsu skond il-byelaws.~~

1.1.2 Is-Sindku s-Sur Mario Calleja qal li item # 3.2 trid tinbidel u tinqara hekk:

"Is-Sindku nforma lill-Kunsilliera prezenti illi kien attenda seminar rigward il-persuni b'diżabilita` sabiex ikollhom opportunitajiet indaqs fil-qasam tax-xogħol. Huwa zied jgħid illi wara li vverifika mal-Ministru Chris Said u mal-persuna responsabbli mill-avvanz tal-mara, rriżulta illi kellhom jiddiskutu jekk dawk il-persuni illi ma kienux ilhom jirreġistraw għall-inqas minn sitt xhur jaqawx taħt din l-iskema. Aħna konna applikajna għal din l-iskema pero` ma konniex nafu illi dawn il-persuni b'diżabilita` iridu jkunu ilhom jirreġistraw għal sitt xhur mhux bħal kull persuna oħra li tapplika għal skemi oħra".

1.1.3 Il-Kunsillier is-Sur John Baptist Camilleri qal li item # 3.4 trid tinbidel u tinqara hekk:

"Il-Kunsill qabel unanimament illi l-Kunsillier is-Sur John Baptist Camilleri responsabbli mill-Wirt Storiku jagħmel laqgħa magħhom sabiex jiġu diskussi l-arranġamenti li qed jitolbu".

Il-Kunsillier is-Sur John Baptist Camilleri informa lill-Kunsill li din il-laqgħa saret diġa magħhom sabiex isiru l-arranġamenti meħtieġa.

Il-Kunsillier is-Sur George Farrugia ppropona l-approvazzjoni tal-minuti kif emendati u l-Kunsillier is-Sur Lawrence Ciantar issekonda.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

Laqgħa Nru 41(1) tas-16 ta' Ottubru 2012:

2.1 **Memo 35/2012 – Skema ta' Impjieġ Inklussiv fil-Komunita` (35/5963/12/I):**

Is-Sindku s-Sur Mario Calleja nforma lill-Kunsilliera prezenti rigward item # 3.2, li se tiġi persuna b'diżabilita` miċ-Ċentru għall-Adulti sabiex taħdem magħna.

2.2 **Tamarisk (35/5664/12/I):**

Il-Kunsillier is-Sur Lawrence Ciantar informa lill-Kunsill rigward item # 3.6, li rċievejna email mingħand is-Sur Randolph Spiteri tal-MELP u fejn anke d-Dipartiment bagħat reminder dwar Memo 114/10 rigward dan fejn il-Gvern fassal policy għaż-żbir tas-siġar kollha li jagħqu taħt ir-responsabbiltà tiegħu u tal-Kunsilli Lokali.

Il-linji gwida taħt din il-policy tfasslu mill-Malta Embellishment Landscaping Project (MELP) fi ħdan il-Ministeru għar-Riżorsi u l-Affarijiet Rurali. Aħna mitluba li nimxu ma' dawn il-linji gwida fiż-żbir u ż-żamma tas-siġar fil-lokalitajiet tagħna. Dan biex waqt li jibqgħu jinżammu fi stat estetikament sabiħ, ma ssirihom ebda ħsara. Is-Sur Ciantar kompli jispjega li s-Sur Spiteri avżana minn qabel biex ma terġax tiġri li qabel ma niżbru, l-Kuntrattur jibgħatilhom għall-approvazzjoni tagħhom u li ma nergawx niżbru t-tamarisk ta' Triq il-Qaliet u ngibuhom zokk.

Is-Sindku kompli jgħid li fejn is-siġar ikunu ta' periklu għax ikunu qed jostakolaw it-triq, dawn iridu jiġu maqtugħa minnufih. Is-Sindku qal li aħna Gvern Lokali u dak li nagħmlu, nagħmluh għal ġid tal-lokal sabiex nevitaw xi nċidenti. Għe deciż ukoll li filkaż li nibgħatu ninfurmaw lill-MELP, nistipolaw *deadline* għar-risposta sabiex il-proċess ma jieħux fit-tul.

❖ **Il-Kunsillier is-Sur Jesmond Mugliett daħal għall-laqgħa fis-6.15p.m.**

2.3 **List on new application within locality (35/5748/12/I):**

Il-Kunsillier is-Sur John Baptist Camilleri qal li item # 3.3 rigward il-*fishfarms* li se jitpoġġew fil-lokalita` tagħna. Wara li rċivejna l-korrispondenza bil-pjanti, fuq aktar dettalji fejn se jitpoġġew dawn il-*fishfarms*, irriżulta li dawn se jitpoġġew aktar lejn l-art u se jiżdiedu, allura l-Kunsill għandu joġġezzjona aktar bil-qawwi rigward dan.

Is-Sindku ppropona li għas-smiegħ ta' dawn l-applikazzjonijiet, l-Kunsill għandu jkun preżenti sabiex joġġezzjona.

Il-Kunsill qabel unanimament.

2.4 Il-Kunsillier is-Sur John Baptist Camilleri qal li għar-rigward il-mozzjoni 361 item # 8.7, fejn il-Kunsillier Ciantar ppropona li jsiru tabelli ta' nformazzjoni jew direzzjoni ta' ristoranti, bars, jew ħwienet, huwa kien għab *sample* ta' kif iridu jsiru dawn it-tabelli ħalli nagħmluhom uniformi *b'standard* wieħed.

Is-Sindku ppropona li jkunu bi ħlas.

Il-Kunsill qabel unanimament.

2.5 Il-Kunsillier is-Sur Lawrence Ciantar staqsa għar-rigward il-mozzjoni 360 item # 8.6, jekk kellniex xi risposta mingħand il-WasteServ għat-tiżjin tal-Milied.

Is-Sindku rrisponda li kellu laqgħa mal-WasteServ fejn se jagħmlu dwal huma fi Triq ix-Xatt, ftit minn Triq tal-Gardiel, fejn il-Knisja (Awwista), Triq Sant'Antnin, Pjazza Dun Tarcis Aġius.

Il-Kunsillier is-Sur John Baptist Camilleri qal li kemm jista` jkun malajr se jikkordina x-xogħol magħhom minħabba d-dwal tal-Milied.

2.6 **Overtime mill-ħaddiema tal-Kunsill għas-siegħat żejda li ħadmu matul is-sena:**

Il-Kunsillier is-Sur Lawrence Ciantar staqsa għar-rigward item # 3.9, jekk is-Segretarju Eżekuttiv iċċekjax dwar l-*overtime*.

Is-Segretarju Eżekuttiv qal li l-ħaddiema huma ntitolati li jieħdu kwarta *break* kull sitt siegħat u dan ivverfikajnih mal-Ftehim Kollettiv tal-Kunsilli Lokali. Għar-rigward dan, il-ħaddiema iddeċidew sabiex jibqgħu jaħdmu l-istess ħinijiet u l-*break* jinqata` mill-*leave* tagħhom u allura s-siegħat żejda mħumiex se jibqgħu japplikaw.

Il-Kunsill approva unanimament.

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Korrispondenza mit-Trasport Malta rigward speed survey li sar fi Triq il-Qaliet (35/6389/12/I):**

Is-Segretarju Eżekuttiv informa lill-Kunsill li rċivejna *email* mingħand is-Sinjura Testaferrata De Noto għar-rigward it-talba tagħna li jsiru *speed indicators* fi Triq il-Qaliet, fejn sar *survey* min-naħa tagħhom u pproponew li jitpoġġew *speed signs* ta' 40km/h in-naħa tal-*Graphics* u 50km/h in-naħa ta' San Tumas. It-TM pproponew ukoll sabiex naghmlu xi tip ta' *road narrowing* biex b'hekk innaqqsu l-velocita` tal-karrozzi. Tmalta qalu wkoll li mis-*speed survey* tagħhom irrizulta li me kienx hemm eċċess fil-velocita` minn vetturi.

Is-Sindku ppropona li naghmlu *centre strip* tul Triq il-Qaliet.

Il-Kunsill qabel unanimament li nqabdu lill-Perit jagħmel pjanta ta' xogħol, kif ukoll stima għal dan ir-rigward u wara nitolbu għall-approvazzjoni tat-TM.

3.2 **Korsijiet tal-Kompjuter mit-TCTC (35/6407/12/O):**

Il-Kunsillier is-Sinjura Carmen Fearne spjegat fid-dettal x'tip ta' korsijiet tal-kompjuter se jingħataw mit-TCTC, liema korsijiet se jibdeu madwar Frar jew Marzu 2013. Il-korsijiet huma *e-lifestyles* li jinkludi *facebook* fost oħrajn, kif ukoll module 2, 3 u 4 ta' l-ECDL. Il-Kunsill iħallas €1100 għal erba` korsijiet, izda mportanti li ma jkollniex aktar minn 65 persuna għal kull kors. Il-*leaflet* se tintbagħat fil-bidu ta' Jannar, liema *leaflet* titqassam mill-Kunsill. L-applikanti jħallsu €15 għal kull kors għall-informazzjoni li tiġi pprovduta lilhom.

Il-Kunsill qabel unanimament.

3.3 **Memo 40/2012 – Għajnuna lill-Kunsilli Lokali li għandhom ir-responsabilita` ta' Libreriji Lokali (35/6350/12/I):**

Il-Kunsillier is-Sinjura Carmen Fearne infurmat lill-Kunsill li għall din l-iskema l-Kunsill se joħroġ €700 sabiex ituna €700 min-naħa tad-Dipartiment peress li huwa l-massimu ta' kemm nistgħu nieħdu. Is-Sinjura Fearne infurmat lill-Kunsill li fil-librerija tneħhew 70% mill-kotba għax kienu antiki ħafna u qed jitpoġġew kotba moderni fejn anke nies minn lokalitajiet oħra qed jiġu fil-librerija tagħna.

Is-Sinjura Fearne qalet li jekk il-Kunsill iġib *sponsor*, ikunu jistgħu jitpoġġew xkafef ġodda wkoll.

Il-Kunsill qabel unanimament.

3.4 **Informazzjoni dwar il-proġett Miżura 125 (35/6271/35/I):**

Is-Segretarju Eżekuttiv informa lill-Kunsill li rċivejna *email* mingħand is-Sur Silvio Schembri tal-Gal Xlokk fejn infurmana li dalwaqt se niġu kkuntatjati mill-Perit tal-MEPA sabiex isiru l-ispezzjonijiet neċessarji għal dan il-proġett li applikajna għalih xi sena ilu għal dik it-triq li minn ħdejn il-Kappella ta' San Gejtanu fi Triq id-Daħla ta' San Tumas tagħti lejn ir-Ramla.

3.5 **Loading/Unloading fi Triq il-Hortan (35/6290/12/I):**

Is-Segretarju Eżekuttiv qara *email* li rċivejna mingħand is-Sur Ray Rizzo fejn qed jitlob għall-permess ta' *loading/unloading* quddiem il-hanut tiegħu li jinsab Nru 90, Triq il-Hortan.

Il-Kunsill ma sabx oggeżżjoni dwar dan u qabel unanimament li joħroġ *No Objection*.

3.6 **Manutenzjoni tal-binijiet tal-Gvern (35/6319/12/I):**

Is-Segretarju Eżekuttiv informa lill-Kunsill li rċievejna *email* mingħand is-Sinjura Sonia Bruno tal-*Housing*, fejn l-Aworita` tad-Djar ħabbret l-ewwel skema tagħhom dwar oqsma tal-binijiet tal-Gvern.

Il-Kunsill approva unanimament li ma napplikawx għaliha għax fil-lokalita` tagħna m'hawnx bini tal-Gvern.

3.7 **SR Environmental Services (35/6158/12/I):**

Is-Segretarju Eżekuttiv informa lill-Kunsill li rċievejna *email* mingħand l-Avukata Dr. Veronique Dalli fejn infurmat lill-Kunsill li l-ispiza għall-ġarr ta' dawn il-*litter bins* hija biss ta' €500 u jekk din il-kwistjoni tiġi ndirizzata quddiem il-Qrati jkunu qed jinkorru spejjeż kbar fi proċeduri li jistgħu jieħdu s-snin, meta kwestjoni bħal din tista` tiġi riżolta barra l-Qorti bi ftit buon sens. Għalhekk hija qed tissuggerixxi li dawn il-bins inkwestjoni jiġu żmantellati u nstallati mill-ħaddiema tal-Kunsill, filwaqt li t-trasport jinqasam bejn il-Kunsill u SR Environmental Services. Is-Segretarju Eżekuttiv spjega li huwa kien baġat jinforma lis- SR Environmental Services diversi drabi, iżda minflok offrew li jagħtuna 20 *litter bin* bil-prezz ta' €20 + VAT kull wieħed.

Il-Kunsillier is-Sur Lawrence Ciantar qal li mhuwiex kuntent bil-*litter bins* provduti minn din il-kumpanija għaliex il-flus kienu tajbin, iżda l-prodott kien ħazin meta fit-tender jistipola li dawn il-*bins* riedu jkunu għal kontra s-sadid u dawn f'inqas minn sentejn saddu.

Il-Kunsill qabel unanimament li jsir hekk u b'hekk il-ħaddiema tagħna jagħmlu x-xogħol.

3.8 **Talba mingħand is-Sur Matthew Pace għall-embellishment tal-ġnien li jinsab quddiem ir-restorant Summer Nights (35/6150/12):**

Is-Sindku spjega lill-Kunsill li rċievejna korrisondenza mingħand is-Sur Matthew Pace fejn qed jitlob l-*embellishment* tal-ġardina li hemm quddiem 47, Summer Nights.

Il-Kunsill approva unanimament li nitolbuh itina pjanta mill-Perit tiegħu eżatt kif se jsir ix-xogħol. Il-Kunsill qabel ukoll li din il-ġardina trid tibqa` tal-Kunsill u ma jingħatax it-titlu ta' l-art, cioe` li ssir devoluzzjoni ta' l-art.

3.9 **PA 01352/08 – Fishfarms (35/6408/12):**

Is-Segretarju Eżekuttiv informa lill-Kunsill li rċievejna korrisondenza mill-MEPA bil-pjanti neċessarji u bl-informazzjoni li tlabna mill-aħħar laqgħa tal-Kunsill.

Il-Kunsill diġa tkellem fuq dan ir-rigward f'item 2.3.

3.10 **RTK Radio (35/6491/12/I):**

Is-Segretarju Eżekuttiv informa lill-Kunsill li rċievejna korrisondenza mingħand ir-Radju RTK bir-rati tal-Milied sabiex il-Kunsill ikollu *airtime* għalih għal fuq programm.

Il-Kunsill m'aċċettax din it-talba peress li diġa għandna programm simili ma Radju Hompesch.



3.11 **Libraries Day (35/6489/12/I):**

Il-Kunsillier is-Sinjura Carmen Fearné infurmat lill-Kunsill li fil-5 ta' Diċembru, 2012 se tkun Library Day, allura l-Kunsill se jiftaħ il-librerija lokali mid-9.00a.m. sat-3.00p.m. u b'ko-ordinazzjoni mal-iskola fejn se jinholoq programm għal dik il-ġurnata. Fid-9.30a.m. se jsiru story telling għat-tfal tal-kinder u fis-1.00p.m. gēj is-Sur Trevor Zahra għal studenti akbar sabiex jiffirmalhom il-kotba.

Il-Kunsill qabel unanimament.

3.12 **Memo 38/2012 – Skema dwar l-Inizjattivi ta' Attivitajiet 2012/2013 (35/6651/12/I):**

Is-Segretarju Eżekuttiv informa lill-Kunsill li rċivejna din il-memo għall-iskema ta' attivitajiet fejn gēie mistieden is-Sur Alfred Debono jagħti spjegazzjoni dwar l-attivitajiet ta' Arti fil-Beraħ u Iljieli Skalin li jsiru fid-29 u t-30 ta' Ġunju, 2013 u fit-12 u t-13 ta' Ottubru 2013 rispettivament. Is-Sur Debono spejga fid-dettal x'gēie miktub għal din l-iskema fejn għal Arti fil-Beraħ tlabna €4000 għal fondi u għal Iljieli Skalin tlabna €5000.

Is-Sindku ppropona sabiex nistednu lill-Gaġ Xlokk sabiex jagħmlu xi *stalls* f'Arti fil-Beraħ.

Is-Sindku ppropona sabiex jekk possibli noħroġu tender biex nixtru palk. Il-Kunsillier is-Sur Lawrence Ciantar qal li qabel isir dan niċċekjaw jekk jaqblilniex nikruh flok nixtruh il-palk.

Is-Sur Alfred Debono informa lill-Kunsill li għal żmien il-Karnival se jġu *Chinese Troup* jagħtu xi esebizzjoni.

Il-Kunsillier is-Sur John Baptist Camilleri qal li meta ssir xi attivita` ħdejn Torri San Tumas qatt ma tkun ta' suċċess għax il-post huwa 'l bogħod mill-pjazza.

Is-Segretarju Eżekuttiv wiegēb li l-Kunsill marbut mal-proġett ERDF 212 attivitajiet mat-Torri San Tumas għal 5 snin li gējjien, skond il-*Grant Agreement*.

Il-Kunsill approva unanimament il-programm kollu rigward l-iskema.

3.13 **Korrispondenza mingħand id-Denci Fishing Club (35/6542/12/I):**

Is-Sindku qara korrispondenza li rċivejna mingħand *Denci Fishing Club* fejn qed jitolbu lill-Kunsill sabiex issir sajda gēwwa Marsaskala u l-fondi li jingabru jmorru għall-Istrina.

Il-Kunsill qabel unanimament.

3.14 **PA04411/09 – Proposed Petrol Station (35/6460/12/I):**

Is-Segretarju Eżekuttiv gēbed l-attenzjoni tal-Kunsill li rċivejna korrispondenza mingħand il-Perit William Lewis għan-nom tas-Sur Patrick Guntrip fejn qed jitlob in-*no objection* tagħna sabiex issir pompa tal-petrol fi Triq Sant'Antnin.

Il-Kunsill approva unanimament li ma jsibx oġġezzjoni u li tinħareġ in-*no objection letter*.

3.15 **Speed Limits fi triq iż-Zonqor (35/6524/12/I):**

Is-Sindku qara korrispondenza li rċivejna mingħand is-Sur Kenneth Gafa fejn qed jitlob lill-Kunsill sabiex jinżebgħu l-*speed limits* u jitwahħlu aktar tabelli fi Triq iż-Zonqor sabiex jitnaqqas il-periklu fuq il-veloċita` tat-traffiku.

Is-Sindku nforma lill-Kunsill li x-xoġhol kien għadu kif sar.



3.16 **Ikla tal-Milied għall-Istaff u l-Kunsilliera:**

Is-Sindku preżenta 3 stimi lill-Kunsill għar-rigward l-ikla tal-Kunsill għall-Milied.

1. Phoenicia - €35.00 kull persuna bid-drinks
2. Le Meridien - €25.50 kull persuna + €8.00 kull persuna fuq id-drinks
3. La Nostra Padrona - €30.00 kull persuna bid-drinks

Is-Segretarju Eżekuttiv informa lill-Kunsill li rċievejna Memo 8/2011 mid-Dipartiment fejn il-Kunsill ma jistax jonfoq aktar minn €30.00 fuq kull ras.

Il-Kunsill approva li nmorru La Nostra Padrona peress li kien l-irħos u d-data se tkun fit-28 ta' Diċembru, 2012.

3.17 **Emergency Response & Rescue (35/6648/12/I):**

Is-Segretarju Eżekuttiv qara l-korrispondenza li rċievejna mingħand ir-Regjun Xlokk għar-rigward kors ta' emerġenza u salvataġġ.

Il-Kunsill approva unanimament li ma jipparteċipax.

3.18 **Reserved Parking (35/6679/12/I):**

Is-Segretarju Eżekuttiv qara l-korrispondenza mingħand is-Sur Joseph Farrugia fejn qed jitlob *reserved parking* għal quddiem l-istabbiliment tiegħu li qiegħed Lotto Office 327, Nru 27, Triq Sant'Anna.

Il-Kunsill approva unanimament li ma jsibx oġġezzjoni.

3.19 **Flus dovuti lir-Regjun Xlokk fuq ċitazzjonijiet (35/6672/12/I):**

Is-Segretarju Eżekuttiv spjega lill-Kunsill li rċievejna *email* mingħand ir-Regjun Xlokk fejn il-Kunsill irid jagħti l-ammont ta' €6,287.00 dovuti lilhom fuq ċitazzjonijiet li bi żball mis-sistema bdew jiġu trasferiti fil-kont tagħna flok fil-kont tar-Regjun u dan sar mal-Kunsilli Lokali kollha.

Il-Kunsill approva unanimament li jingħataw dawn il-flus lura wara li jiġu ċċekjati mill-*Accountant* tal-Kunsill.

3.20 **Emanuel Peresso – Ritratti antiki ta' Marsaskala:**

Is-Sindku qara korrispondenza mingħand is-Sur Emanuel Peresso fejn qed jitlob l-għajnuna lill-Kunsill sabiex jinstabu ritratti antiki ta' Marsaskala sabiex b'hekk jinħoloq ktieb fuq il-lokalita` tagħna. Barra minn hekk talabna sabiex inwaħħlu *posters fin-notice boards* tal-Kunsill sabiex min għandu ritratti minn dawn jistgħu jikkuntatjawh.

Il-Kunsill approva unanimament li ngħinu lis-Sur Peresso.

3.21 **Uniformijiet tax-Xitwa qħall-iskrivani.**

Is-Segretarju Eżekuttiv informa lill-Kunsill li l-iskrivani se jinxtrahom uniformijiet godda għax-Xitwa.

Il-Kunsill approva unanimament.



Stima tal-Perit għal Triq il-Bidni (35/6687/12/I):

Is-Sindku ġibed l-attenzjoni tal-Kunsill li konna rċivejna żewġ stima ta' xogħol mingħand il-Perit li għandu jsir bil-konkos fi Triq il-Bidni skond ir-rati tal-Karmig, liema stima diġa kellhom kopja l-Kunsilliera. Is-Sindku spjega pero' li skond kif kien ġibidlu l-attenzjoni l-Kunsillier is-Sur Lawrence Ciantar, r-rati tal-kuntrattur Polidano huma orħos.

Is-Segretarju Eżekuttiv qal ukoll li rċivejna *statement* mingħand Polidano fejn għandna ntuħ madwar €2300, liema *statement* għad irid jiġi vverifikat mill-Perit tal-Kunsill.

Saret diskussjoni dwar jekk it-toroq tal-Bidni għandhomx isiru bl-asfalt jew inkella bil-konkos. Is-Sindku qara l-*email* li kien għadu kif baġtlu l-Perit li tispjega l-vantaġġi u l-iżvantaġġi kemm tal-konkos kif ukoll tat-tarmak f'dawn it-toroq li huma karettterizzati b'hitan tas-sejjeħ u toroq doġoq. Il-Perit semma li biex it-toroq isiru bl-asfalt iridu jkunu wiesgħa iktar minn 9 piedi biex jidhol *paver* żgħir, apparti l-fatt li r-rati se jkunu oġħla.

Il-Perit semma r-riskju wkoll tal-hitn tas-sejjeħ li jista' jaq, filwaqt li semma wkoll li filkaż ta' asfalt xorta waħda jissuġġerixxi li mal-ġnub tat-triq isir bil-konkos sabiex nevitaw li jitle' l-haxix u anke biex jipproteġi l-asfalt minhabba l-għelieqi. Il-Perit spjega li pero' b'dan ix-*shuttering*, ix-xogħol ovvjament se jiġi iktar għoli.

Is-Segretarju Eżekuttiv spjega li l-Perit kien staqsa lill-MEPA u l-MEPA wieġbuh sabiex jistaqsi lit-Tmalta dwar l-użu ta' materjal għal dawn it-tip ta' toroq. Is-Segretarju Eżekuttiv qal li l-Perit kien qed jistenna risposta mingħand TMalta.

Il-Kunsillier is-Sur John Baptist Camilleri qal li l-konkos irid iż-żmien biex jinxef sew u b'hekk niehdu aktar żmien.

Il-Kunsillier is-Sur Jesmond Mugliett ppropona li niehdu stima ta' xogħol fuq tarmak u l-Kunsillier is-Sur Lawrence Ciantar qabel miegħu.

❖ ***Il-Kunsillier is-Sur Daniel Spiteri daħal għall-laqgħa fit-8.00p.m.***

Il-Kunsilliera s-Sur Jesmond Mugliett u s-Sur John Baptist Camilleri ssuġġerew li jiltaqgħu fuq il-post mal-Perit, għax ċertu toroq li rrimarka l-Perit mhumiex abitabbli allura jista' jkun il-każ li jsiru toroq differenti minn dak li kien għamel il-Perit tal-Kunsill.

Il-Kunsill approva unanimament li dawn il-Kunsilliera jmorru mal-Perit halli jergħu jiġu magħzula t-toroq it-tajba u b'hekk niehdu stimi kemm tat-tarmak, kif ukoll tal-konkos. *Il-Kunsill qabel illi b'kula prinċipju nibdnu mit-triq prinċipali (10r' minn tdejn il-konkos) sa triq iż-żgħira jmbagħad wara mddeciedi fuq it-toroq*
Wara din l-ispezzjoni fuq il-post u wara t-twegiba mingħand TMalta, l-Perit u l-Kunsill ikun f'pożizzjoni x-konkorji li jieħdu deċiżjoni aħjar dwar dan is-suġġett.

4.0 **Awtorizzazzjoni tal-Filasijiet:**

4.1 Il-Kunsill approva unaniament li l-pagament Nru # 2135 ma jithallasx peress li dak ma setax ikun fuq Kumitat Gbir ta' Fondi Parroċċa, iżda irid jiġi fuq Supporting Band Michael Camilleri.

- Il-Kunsillier is-Sur Lawrence Ciantar ġibed l-attenzjoni tal-Kunsill biex niċċekjaw ir-risposta li ntbagħtet mill-Kunsill fuq Memo 39/2012 li tikkonċerna s-servizzi ta' *Contracts Manager* u ta' Perit.
- Is-Sindku rrisponda li huwa responsabbli mill-infrastruttura, pero' mhux kwolifikat li jiċcertifika x-xogħol bħal Perit, allura huwa jmur jara li x-xogħol qed isir sewwa u l-Perit jiċcertifika x-xogħol kif suppost u skond ir-rati stipolati fil-kuntratt.

Il-Kunsill approva l-pagamenti kollha.

5.0 **Mistoqsijiet:**

Ma kienx hemm l-ebda mistoqsija.

6.0 **Mozzjonijiet:**

6.1 **Mozzjoni mressaq mis-Sindku – is-Sur Mario Calleja (#368 – 23/10/12):**

“Jipproponi sabiex jsiru culverts fi Triq l-Iskal biex wiehed jevita l-għargħar. Is-sistema lesta iżda mhux ikkomunikata u mirduma meta ngħata t-tarmak u għaldaqstant għandhom isiru gradilji tal-ħadid”.

Il-Kunsill qabel unanimament li ngibu stima mill-Perit.

6.2 **Mozzjoni mressaq mill-Kunsillier – is-Sur John B Camilleri (#369 – 5/11/12):**

“Jipproponi li fil-grawnd tal-iskola jiġdiedu żewġ rifletturi oħra”.

Il-Kunsill qabel unanimament.

6.3 **Mozzjoni mressaq mill-Kunsillier – is-Sur John B Camilleri (#370 – 9/11/12):**

“Jipproponi sabiex il-Kunsill jibda jaħdem favur inizjattivi sabiex jiffaċilita l-użu ta’ dawk li jixtru karrozzi li jaħdmu bil-batterija. Dawn il-karrozzi m’għandhom magna la bil-petrol u lanqas diesel u għalhekk dawn ikunu jridu jiċċarġjaw il-batterija tal-vettura. Meta resident ikun għamel kuntratt sabiex jixtru karozza ta’ din ix-xorta aħna nitolbu biex nagħmlu reserved parking sabiex ikunu jistgħu jiċċarġjaw il-batteriji ta’ dawn il-vetturi”.

Il-Kunsillier is-Sur John Baptist Camilleri spjega li wara li kellu seminar fuq l-enerġija huwa ta’ l-ideja li jitwaxxlu dawn ic-charging points quddiem ir-residenzi sabiex inħajru aktar nies jixtru dawn il-vetturi u b’hekk nagħmlu xi tip ta’ kuntratt mas-sid li jekk tinbiegħ il-vettura r-reserved parking tingala`.

Il-Kunsill approva unanimament din il-mozzjoni permezz għandna nitolbu l-parir tat-TM dwar dan, għaliex finalment Reserved Parking ikollha bżonn l-approvazzjoni mingħand TMalta.


7.0 **Informazzjoni dwar l-attivitajiet mill-Kunsilliera:**

7.1 Il-Kunsillier is-Sur John Baptist Camilleri nforma lill-Kunsill li hu attenda għall-jumejn konferenza. Kellu wkoll laqgħa għewwa l-Kunsill mas-Sinjura Diane Cassar tal-Miema fejn għamlu audit flimkien fuq dawk ix-xogħlijiet li twettqu sabiex jaderixxu mal-pjan li għie mwettaq tas-SEAP (Sustainable Energy Action Plan). Il-Kunsill għadu qed jistenna riposta mill-Awdituri barranin sabiex jiġi mogħti award favur inizjattiva ta’ l-ambjent.

❖ **Is-Sindku ħareġ mill-laqgħa fit-8.25p.m. u pprresieda l-laqgħa l-Vici Sindku s-Sur Charlot Mifsud.**

7.2 Il-Kunsillier is-Sinjura Carmen Fearne nfurmat lill-Kunsill li se ssir ikla għall-anzjani li jgħixu waħedhom. Se jkun hemm madwar 120 ruħ u eta` minn 65-il fuq. Din l-ikla se ssir fit-12 ta’ Jannar, 2013.


7.3 Il-Kunsillier is-Sinjura Carmen Fearne nfurmat lill-Kunsill li se jorganizzaw logħba għat-tfal ma’ xi tmien pajjiżi oħra tal-Unjoni Ewropeja. L-eta` tat-tfal tkun bejn 9 u 11-il sena. Kull pajjiż iridu jintgħażlu xi tfal fejn se jiktbu ittri bil-lingwa tagħhom umbagħad jintgħażlu xi kliem minn dawn l-ittri fejn dawn il-kliem ikollhom traduzzjoni għall-Ingliż biex kull pajjiż ikun jista` jaqra ta’ pajjiż ieħor. U dan se kollu b’kollaborazzjoni ma’ l-iskola St. Thomas More.



7.4 Il-Kunsillier is-Sur Daniel Spiteri nforma lill-Kunsill li se jsir kors ta' *first aid* b'kollaborazzjoni mar-Red Cross. Il-kors irid isir b'minimu ta' 10 minn nies u talab għall-possibilita` li l-Kunsill jissusidja parti mill-kors għal mhux iktar minn €10 kull persuna. Il-Kunsill qabel b'dan is-suggeriment jekk dejjem ikun hemm 10 persuni.

8.0 **Aġġornament:**

L-Aġenda giet eżawrita kollha u l-laqgħa spiċċat fid-9.00p.m.



Josef Gjech
Segretarju Eżekuttiv



Mario Calleja
Sindku